



પ્રકરણ-૩



દુરુદ શરીફો

[૧]

દરેક દર્દની દવા

اَللّٰهُمَّ صَلِّ عَلَى مُحَمَّدٍ بَعْدَ كُلِّ دَاۤءٍ
وَدَوَاءٍ وَبَارِكْ وَسَلِّمْ ط

ફઝીલત : દરેક પ્રકારના દર્દ અને બીમારીના નિવારણ માટે બિસ્મિલ્લાહ સાથે સૂરએ ફાતિહા પઢે અને એની આગળ-પાછળ ઉપરોક્ત દુરુદ શરીફ પઢે, પછી (બીમાર પર) દમ કરે.

(‘ઝરીઅતુલ વુસૂલ’.....૧૬૦)

[૨]

કર્ઝની અદાયગી તથા કિયામતના દિવસે હિસાબ થશે નહિ

اَللّٰهُمَّ صَلِّ عَلَى مُحَمَّدٍ ط

ફઝીલત : જે માણસ ઝોહરની નમાઝ પછી આ દુરુદ શરીફને સો (૧૦૦) વાર પઢશે તો એને ત્રણ વાતો પ્રાપ્ત થશે :

- (૧) તે કદી મકરૂઝ (કર્ઝદાર) થશે નહિ.
- (૨) જો તે કર્ઝદાર થશે તો એનું કર્ઝ અદા થઈ જશે, ચાહે તે કર્ઝ ગમે તેટલું ભારેખમ હોય.
- (૩) કિયામતના દિવસે એનો કોઈ હિસાબ થશે નહિ.

(‘ઝરીઅતુલ વુસૂલ’.....૧૬૨)

[૩]

અવલાદની કામિયાબી અને ઈઝ્ઝત પ્રાપ્ત કરવા માટેનું બેહતરીન દુરુદ શરીફ

اَللّٰهُمَّ صَلِّ عَلَى سَيِّدِ الْعَالَمِيْنَ
حَبِيْبِكَ مُحَمَّدٍ وَّآلِهِ صَلَٰةً اَنْتَ
لَهَا اَهْلٌ وَبَارِكْ وَسَلِّمْ كَذٰلِكَ ط

ફાયદો : જો કોઈ માણસ ફજર અને મગરિબની નમાઝ પછી ઈકોતેર (૭૧) વખત અને બીજી નમાઝો પછી સાત (૭) વખત આ દુરુદ શરીફ પાબંદીથી પઢયા કરશે, તો અલ્લાહ તઆલા એને તથા એની અવલાદને સમાજમાં ઉચ્ચ, મોભાદાર અને ઈઝ્ઝતમય સ્થાન અર્પણ કરશે તથા એમને લોકપ્રિયતા નસીબ થશે.

(‘ઝરીઅતુલ વુસૂલ’....૧૫૧)

[૪]

છોકરા કે છોકરીની શાદીમાં ઉદ્ભવતી રુકાવટને દૂર કરવાનું દુરુદ શરીફ

اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
اِبْرَاهِيْمَ وَعَلَى آلِ اِبْرَاهِيْمَ اِنَّكَ حَبِيْبٌ مَّجِيْدٌ ط
اَللّٰهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ

عَلَىٰ إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ

ફાયદો : જો કોઈ છોકરા કે છોકરીની શાદીમાં રુકાવટ ઊભી થાય અને સગાઈ નક્કી ન થતી હોય અથવા સદંતર કહેણ (રિશ્તો) આવતું જ ન હોય, તો છોકરા કે છોકરી અને એની વાલિદહ સવારે ફજરની નમાઝ પછી તથા સાંજે મગરિબની નમાઝ પછી પાંચ સો (૫૦૦) વખત દુરુદે ઈબ્રાહીમી પઢીને દુઆ કરે, તો અલ્લાહ તઆલા બહુ જલદી નેક અને સારા રિશ્તાનો બંદોબસ્ત ફરમાવી દેશે અને રુકાવટ દૂર થઈ જશે. ('ઝરીઅતુલ્ વુસૂલ'....૧)

[૫]

ઘર અને સફરમાં ચોર-ડાકૂઓથી હિફાઝત પામવાનું મુજરબ દુરુદ શરીફ

اَللّٰهُمَّ صَلِّ عَلٰى مُحَمَّدٍ النَّبِيِّ كَمَا
اَمَرْتَنَا اَنْ نُصَلِّيَ عَلَيْهِ وَصَلِّ عَلٰى
مُحَمَّدٍ النَّبِيِّ كَمَا يَتَّبَعْنِيْ اَنْ يُصَلِّيَ عَلَيْهِ
وَصَلِّ عَلٰى مُحَمَّدٍ النَّبِيِّ بَعْدَ مَنْ صَلَّيَ
عَلَيْهِ وَصَلِّ عَلٰى مُحَمَّدٍ النَّبِيِّ بَعْدَ مَنْ
لَّمْ يُصَلِّ عَلَيْهِ وَصَلِّ عَلٰى مُحَمَّدٍ النَّبِيِّ
كَمَا تُحِبُّ وَتَرْضٰى اَنْ يُصَلِّيَ عَلَيْهِ

ફાયદો : જો કોઈ માણસ ઘરેથી નીકળવા પહેલાં અથવા કોઈ મુસાફિર પોતાના સફરમાં ૧૧ (અગિયાર) વખત આ દુરુદ શરીફ પઢીને પોતાના બદન અને માલ-સામાન પર દમ કરી લેશે, તો દરેક પ્રકારની ચોરી, લૂંટફાટ, મારઘાડ અને ડકેટીથી અલ્લાહ તઆલા હિફાઝત ફરમાવશે તથા ઝાલિમ, ડાકૂ અને લૂંટારો એની તરફ નિગાહ પણ ઉઠાવી શકશે નહિ. તદ્ઉપરાંત, રાતે સૂતા પહેલાં મકાનની ચારે તરફ આ દુરુદ શરીફને દસ વાર પઢીને ફૂંકી દેશે તો ઈન્શાઅલ્લાહ એ મકાન ચોરી, લૂંટફાટ અને ડકેટીથી મહફૂઝ રહેશે અને કોઈ બદનિયત એની તરફ મુખ પણ કરશે નહિ. મુજરબ (અનુભવસિદ્ધ) અમલ છે. ('ઝરીઅતુલ્ વુસૂલ'....૧૫૮)

[૬]

દરેક પ્રકારના દર્દ અને અસાધ્ય રોગ (ડાયાબિટીસ-કેન્સર)ના નિવારણ માટેનું દુરુદ શરીફ

اَللّٰهُمَّ صَلِّ عَلٰى مُحَمَّدٍ بَعْدَ دَكْلٍ دَا
وَدَوَاٍ وَبَارِكْ وَسَلِّمْ

ફાયદો : કોઈ પણ પ્રકારના દર્દ અને બીમારીના નિવારણ માટે બીમાર પર આ દુરુદ શરીફ પઢીને દમ કરે. એને પઢવાની પદ્ધતિ આ પ્રમાણે છે : આરંભ અને અંતમાં આ દુરુદ શરીફ ત્રણ વાર પઢે અને દરમિયાનમાં સાત વાર સૂરએ ફાતિહા બિસ્મિલ્લાહ....સહિત

અને ત્રણ વાર સૂરએ ઈબ્લાસ પઢીને બીમાર પર દમ કરી દે, તો તરત શિક્ષા નસીબ થશે, ઈન્શાઅલ્લાહુલ્ અઝીઝ. તદઉપરાંત, જો બીમારને અસાધ્ય રોગ લાગુ પડ્યો હોય અથવા બીમારી સખત હોય, તો આ દુરુદ શરીફ આરંભ અને અંતમાં એક સો વાર પઢે. ડાયાબિટીસ અને કેન્સર જેવા જીવલેણ રોગ માટે બહુ અકસીર છે.

(‘ઝરીઅતુલ્ વુસૂલ’....૧૪૪)

[૭]

મુસ્તકિલ મિઝાજી (સ્થિર-ચિત્તતા) પામવા
અને સમયના વેડફાટથી બચવા માટેનું
દુરુદ શરીફ

اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ
كَلِمًا ذَكَرَهُ الذَّاكِرُونَ وَكَلِمًا سَهِيَ عَنْهُ
الْغَافِلُونَ وَعَلَىٰ اٰلِ مُحَمَّدٍ وَبَارِكْ وَسَلِّمْ

ફાયદો : જે માણસ ફજરની નમાઝ પછી વઝીફાફરે એક સો વખત આ દુરુદ શરીફ પઢતો રહેશે, તો અલ્લાહ તઆલા એને દીની-દુન્યવી કામોમાં એકાગ્રતા અને મુસ્તકિલ મિઝાજી (સ્થિર-ચિત્તતા અને દૃઢ નિશ્ચય) અતા ફરમાવશે. તદઉપરાંત, એની બરકતથી સમય વેડફાટથી બચી જવાશે અને કામોમાં આસાની પેદા થઈ જશે.

(‘ઝરીઅતુલ્ વુસૂલ’....૧૨૯)

[૮]

આંખોની સઘળી તકલીફો દૂર કરવા અને
આંખોની રોશની સતેજ કરવા માટેનું મુજરબ
દુરુદ શરીફ

اَللّٰهُمَّ صَلِّ عَلَىٰ سَيِّدِنَا مُحَمَّدٍ اِلَلسَّابِقِ
لِلْخَلْقِ نُورُهُ وَالرَّحْمَةِ لِّلْعَالَمِيْنَ ظُهُورُهُ
عَدَدَ مَنْ مَّضَىٰ مِنْ خَلْقِكَ وَمَنْ بَقِيَ وَمَنْ
سَعِدَ مِنْهُمْ وَمَنْ شَقِيَ صَلَوةٌ تَسْتَغْرِقُ
الْعَدَّ وَتُحِيْطُ بِالْحَدِّ صَلَوةٌ لَا غَايَةَ لَهَا
وَلَا اَنْتِهَاءَ وَلَا اَمَدَ لَهَا وَلَا اِنْقِصَاءَ
صَلَوَاتِكَ الَّتِي صَلَّيْتَ عَلَيْهِ صَلَوةً دَائِمَةً
بُدْوَامِكَ وَعَلَىٰ اٰلِهِ وَصَحْبِهِ كَذَلِكَ
وَالْحَمْدُ لِلّٰهِ عَلَىٰ ذٰلِكَ

ફાયદો : જો કોઈ માણસ દરેક નમાઝ પછી ત્રણ વાર ઉપરોક્ત દુરુદ શરીફ પઢીને આંગળીઓ પર દમ કરે અને આંખો પર ફેરવી લે, તો અલ્લાહ તઆલા આંખની એવી તકલીફ પણ દૂર ફરમાવી દે છે, જેનાથી ડૉક્ટરો લાયાર થઈ ગયા હોય. ઉપરાંત, આંખની દૃષ્ટિ પણ સતેજ અને પ્રકાશિત કે નૂરવંત થઈ જાય છે. મુજરબ-અનુભવસિદ્ધ અમલ છે.

(‘ઝરીઅતુલ્ વુસૂલ’....૧૪૦)

[૮]

﴿ પ્લેગ અને કૉલેરા વગેરે બીમારીઓથી હિફાઝત ﴾

ઈબ્ને ખતીબ (રહ.)એ બયાન કર્યું છે કે, નબીએ કરીમ સલ્લલ્લાહુ અલયહિ વ સલ્લમ પર વધુ પ્રમાણમાં નીચે દર્શાવેલું દુરુદ શરીફ પઢવાથી પ્લેગ અને કૉલેરા (જેવી જીવલેણ બીમારીઓ)થી હિફાઝત થાય છે અને આ દુરુદ આ પ્રકારની વિનાશકારી બીમારીઓને દૂર કરે છે. ('અલ્ કવલુલ્ બદીઅ': ૨૨૧)

اللَّهُمَّ صَلِّ عَلَى مُحَمَّدٍ صَلَوةً تَعْصِنُ بِهَا
مِنَ الْآهْوَالِ وَالْأَفَاتِ وَتُطَهِّرُنَا مِنْ جَمِيعِ
السَّيِّئَاتِ ط

[૧૦]

﴿ અનુભવસિદ્ધ તિર્યાક-વઝીફો ﴾

બુઝુર્ગોમાંથી એક બુઝુર્ગે હઝરત શૈખ શિહાબુદ્દીન ઈબ્ને અરસલાન (જેઓ મહાન ઝાહિદ-ત્યાગી અને આલિમ હતા)ને સ્વપ્નમાં જોયા અને એમને પોતાની બીમારીની ફરિયાદ કરી અને પોતાની તકલીફ જણાવી તો એમણે ફરમાવ્યું : તું અનુભવસિદ્ધ વઝીફાથી ગાફિલ છે. આ દુરુદ શરીફ પઢ્યા કર. સૂઈને ઊઠ્યા પછી આ બુઝુર્ગે આ દુરુદ શરીફ વધુ પ્રમાણમાં પઢ્યું અને એમની બીમારી દૂર થઈ ગઈ. ('ફઝાઈલે દુરુદ શરીફ')

દરેક પ્લેગ-મરકી અને જીવલેણ બીમારી માટે અનુભવસિદ્ધ છે. દુરુદ શરીફ આ છે :

اللَّهُمَّ صَلِّ وَسَلِّمْ وَبَارِكْ عَلَى رُوحِ سَيِّدِنَا
مُحَمَّدٍ فِي الْأَرْوَاحِ وَصَلِّ وَسَلِّمْ عَلَى قَلْبِ سَيِّدِنَا
مُحَمَّدٍ فِي الْقُلُوبِ وَصَلِّ وَسَلِّمْ عَلَى جَسَدِ سَيِّدِنَا
مُحَمَّدٍ فِي الْأَجْسَادِ وَصَلِّ وَسَلِّمْ عَلَى قَبْرِ سَيِّدِنَا
مُحَمَّدٍ فِي الْقُبُورِ ط

[૧૧]

﴿ કારોબારમાં તરક્કી અને માલદારી પ્રાપ્ત કરવા માટેનું દુર્લભ દુરુદ શરીફ ﴾

اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ وَصَلِّ عَلَى
الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ ط

ફાયદો : જો કોઈ માણસ પોતાના કારોબારમાં તરક્કી તથા માલ-દોલતમાં વિપુલતા ચાહતો હોય, તો પાબંદીથી કુરસદના સમયે ત્રણ સો તેર (૩૧૩) વખત આ દુરુદ શરીફ પઢીને દુઆ કરે, તો ઈન્શાઅલ્લાહ બહુ જલદી માલી ખુશહાલી (સમૃદ્ધિ) નસીબ થશે અને કારોબારમાં તરક્કી પ્રાપ્ત થશે.

('ઝરીઅતુલ વુસૂલ'... ૧૫૭)

[૧૨]

મનપસંદ રિશ્તા (વિવાહ)ની પ્રાપ્તિ માટેનું
દુરુદ શરીફ

اَلْحَمْدُ لِلّٰهِ ذِي الْعِزِّ وَالْكِبَرِيَّاءِ وَصَلَّى اللّٰهُ
عَلَى مُحَمَّدٍ خَاتَمِ الْأَنْبِيَاءِ ط

ફાયદો : આહિર અને બાતિન (બાહ્ય અને આંતરિક) બન્ને રીતે બા-કમાલ અને મનપસંદ રિશ્તો (સગપણ) મેળવવા ઈચ્છતી વ્યક્તિ જો ઈશા પછી અથવા તહજજુદ વખતે ૧૧૦૦ (અગિયાર સો) વખત આ દુરુદ શરીફ પઢીને બારગાહે ઈલાહીમાં દુઆ કરશે, તો અલ્લાહ તઆલા એની જાઈઝ દિલી મુરાદને પૂરી ફરમાવશે અને એ રિશ્તાથી પરસ્પર ઉલ્લેખ અને મુહબ્બત નસીબ થશે, (ઈન્શાઅલ્લાહ). અમલની મુદત એકાદશું (૮૧) દિવસ છે.

(‘ઝરીઅતુલ વુસૂલ’....૮૭)

[૧૩]

આલિમ શવહરના ઝુલ્મથી નજાત અને
તંગદસ્તીથી હિફાઝત પામવા માટેનું
મુજરબ દુરુદ શરીફ

اَللّٰهُمَّ صَلِّ عَلَى سَيِّدِنَا مُحَمَّدٍ صَاحِبِ الْفُرْقِ
وَالْفُرْقَانِ وَجَامِعِ الْوَرَقِ وَمَنْزِلِهِ مِنْ سَمَاءِ
الْقُرْآنِ وَعَلَى آلِ مُحَمَّدٍ وَسَلِّمْ ط

ફાયદો : જો શવહર મારજૂડ અને અત્યાચાર કરતો હોય અથવા કોઈ માણસ તંગદસ્તી, નાદારી અને મુહતાજનો શિકાર હોય, તો તે માણસ ફજરની નમાઝ પછી અથવા મગરિબ કે ઈશાની નમાઝ પછી એકોતેર (૭૧) વખત આ દુરુદ શરીફ પઢીને દુઆ કરે, તો અલ્લાહ તઆલા પતિને પત્ની પ્રત્યે મહેરબાન કરી દેશે અને મુહતાજ તથા તંગદસ્તીથી મહફૂઝ રાખશે.

(‘ઝરીઅતુલ વુસૂલ’....૧૭૮)

[૧૪]

લોકપ્રિયતા અને દિલો ઉપર અંકુશ મેળવવા
માટેનું મુજરબ દુરુદ શરીફ

اَللّٰهُمَّ صَلِّ عَلَى مُحَمَّدٍ صَلَاةً مَّقْرُونَةً بِذِكْرِهِ ط
اَللّٰهُمَّ صَلِّ عَلَى مُحَمَّدٍ صَلَاةً جَامِعَةً بَيْنَ فَرْجِهِ
وَسُرُورِهِ ط اَللّٰهُمَّ صَلِّ عَلَى مُحَمَّدٍ صَلَاةً مُحِيطَةً
بِطَوْرِهِ وَصَوْرِهِ ط اَللّٰهُمَّ صَلِّ عَلَى مُحَمَّدٍ صَلَاةً
مَّنُورَةً لِّقُلُوبِ اصْحَابِ صُدُورِهِ ط اَللّٰهُمَّ صَلِّ
عَلَى مُحَمَّدٍ صَلَاةً شَارِحَةً لِّبَنْقُوحِهِ فِي مَسْطُورِهِ ط
وَصَلِّ عَلَى جَمِيعِ اِخْوَانِهِ مِنَ الْأَنْبِيَاءِ وَالْأَوْلِيَاءِ

بَعْدَ عُبُورِهِ وَمُرُورِهِ بَيْنَ الْمَاءِ وَطُهُورِهِ وَالنُّورِ
وَوُظُهُورِهِ وَالْحَقِّ وَأُمُورِهِ ط

ફાયદો : આ દુરુદ શરીફમાં વશ કરવાની અજીબ શક્તિ છે. જો કોઈ વ્યક્તિ દરેક નમાઝ પછી ત્રણ વાર આ દુરુદ શરીફ પઢવાનો મા'મૂલ બનાવી લેશે, તો અલ્લાહ તઆલા એને લોકોમાં અજીબ મકબૂલીયત અને સત્તાધારીઓની નિગાહમાં મહબૂબિયત અર્પણ કરશે. તદ્ઉપરાંત, જો કોઈ વ્યક્તિ અગિયાર (૧૧) વખત આ દુરુદ શરીફને ગુલાબના અત્તર પર દમ કરી ચહેરા પર મસળીને સત્તાધીશ કે ઈચ્છિત વ્યક્તિને મળે, તો તે વ્યક્તિ કોઈપણ પ્રકારની આનાકાની અને દલીલબાઝી વગર એનું કામ કરી આપશે. ઈન્ટરવ્યૂમાં કામિયાબી માટે બહુ અસરકારક છે.

(‘ઝરીઅતુલ્ વુસૂલ’...૧૮૧)

[૧૫]

દિલના ગભરાટ અને બ્લડ પ્રેશર માટે
બા-બરકત દુરુદ શરીફ

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ الطَّاهِرِ الزَّكِيِّ
صَلَاةً تَحُلُّ بِهِ الْعُقْدُ وَتُفَكُّ بِهَا الْكُرْبُ ط

ફાયદો : જે માણસનું દિલ વારંવાર મૂંઝવણ અને ગભરાટ અનુભવતું હોય અને જે વ્યક્તિ પર અજાણ્યો કે અગોચર ખોફ

છવાયેલો રહેતો હોય या જે માણસ બ્લડ પ્રેશરનો મરીઝ (રોગિષ્ટ) હોય, તો ઉપરોક્ત દુરુદ શરીફ દરરોજ ફજર અને મગરિબની નમાઝ પછી ૩૧૩ (ત્રણ સો તેર) વખત પઢીને છાતી પર ફૂંક મારે અને અડધા કપ પાણી પર દમ કરીને પછી એ પાણી પીતો રહે, તો ઈન્શાઅલ્લાહ બહુ જલદી પીડામાં રાહત અને તંદુરસ્તી નસીબ થશે તથા દિલી ઈત્મીનાન નસીબ થશે. આ દુરુદ શરીફ દિલના રોગમાં અત્યંત અકસીર છે. (‘ઝરીઅતુલ્ વુસૂલ ઇલા જનાબિરસૂલ સલ’ : ૮૮)

[૧૬]

ફળ-ફૂલ, મોસમી પાક અને અનાજને
જીવજંતુઓ તથા ખેતીલક્ષી બીમારીઓથી
બચાવવાનું ઉમદા દુરુદ શરીફ

اللَّهُمَّ صَلِّ عَلَى مُحَمَّدٍ بَعْدَ أَوْرَاقِ الْأَشْجَارِ
وَبَعْدَ أَقْطَارِ الْأَمْطَارِ وَبَعْدَ دَوَابِّ الْبَرَارِ
وَالْبَحَارِ وَعَلَى إِلِهِ وَصَحْبِهِ وَسَلِّمْ ط

ફાયદો : જો ખેતીનું વાવેતર કરવા પહેલાં ૧૪૧૪ (ચૌદ સો ચૌદ) વખત આ દુરુદ શરીફ પઢી, પાણી પર દમ કરીને ખેતરમાં છાંટવામાં આવશે, તો ખેતીનો પાક ખેતીલક્ષી બીમારીઓથી ઈન્શાઅલ્લાહ મહફૂઝ રહેશે. ઉપરાંત, દરેક નમાઝ પછી ખેડૂત આ

દુરુદ શરીફ ૨૧ વાર પઢીને દુઆ કરતો રહેશે, તો ફસલમાં ખૂબ
બરકત અને તરક્કી થશે. ('ઝરીઅતુલ્ વુસૂલ'....૧૨૧)

[૧૭]

પતિ-પત્નીમાં મિસાલી મુહબ્બત અને ઉલ્લેખ
પેદા કરવા માટે અજીબ પવિત્ર દુરુદ શરીફ

اَللّٰهُمَّ صَلِّ عَلَى مُحَمَّدٍ مُّعْطِرِ الرُّوحِ وَآلِهِ
الطَّيِّبِينَ الطَّاهِرِينَ صَلَاةً تُعْطِرُنَا بِهَا
وَبَارِكْ وَسَلِّمْ ط

ફાયદો : પતિ-પત્નીમાં બેમિસાલ ઉલ્લેખ અને મુહબ્બત પેદા
કરવા ચાહતા હોય અથવા બન્નેમાંથી કોઈ એક નારાજ હોય અને
એને રાજી કરવાનો ઈરાદો હોય, તો ફૂલો કે મુશ્ક-અંબરની ખુશબૂ
પર અથવા કોઈ પણ પ્રકારની ખુશબૂ પર આ દુરુદ શરીફ ૪૫૦
વાર, ૪૧ દિવસ સુધી દમ કરીને બન્ને પતિ-પત્ની સૂંઘશે તો
ઈન્શાઅલ્લાહ બન્ને એક-બીજાને ખૂબ ચાહવા માંડશે. આ અમલ
મુજરબ (અનુભવસિદ્ધ) છે. જો ઈચ્છિત વ્યક્તિ દૂર હોય તો ખાંડ
પર દમ કરીને કીડીઓને નાંખી દો, તો ઈન્શાઅલ્લાહ પતિ-પત્નીનાં
દિલ એક-બીજા તરફ આકર્ષાવા માંડશે.

('ઝરીઅતુલ્ વુસૂલ'....૧૪૫)

[૧૮]

પોતાનું મકાન બનાવવા માટે
મુજરબ દુરુદ શરીફ

اَللّٰهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَآلِهِ وَسَلِّمْ ط

ફાયદો : જે માણસ પોતાનું ઘર બનાવવા યા પ્રાપ્ત કરવા
ચાહતો હોય તો ઉપરોક્ત દુરુદ શરીફ જુમ્હૂરના દિવસે અસરની
નમાઝ પછી એક હજાર (૧૦૦૦) વાર પઢીને દુઆ કરશે, તો
અલ્લાહ તઆલા માત્ર પોતાના ફઝલો-કરમથી એના (આગવા)
ઘરનો ઇન્તિઝામ ફરમાવી આપશે અને રહેઠાણના સિલસિલામાં તે
કદાપિ પરેશાન થશે નહિ, ઈન્શાઅલ્લાહ.

('ઝરીઅતુલ્ વુસૂલ ઈલા જનાબિરસૂલ સલ'....૧૪૮)

[૧૯]

દરેક પરીક્ષામાં કામિયાબી માટે
મુજરબ દુરુદ શરીફ

رَبِّ صَلِّ عَلَى نَبِيِّ مُحَمَّدٍ وَآلِهِ أَجْلَهَا ط وَاقْضِ لِي
بِحَاجَتِهِ حَوَائِجِي كُلَّهَا ط وَصَلِّ عَلَيْهِ كَمَا أَنْتَ أَهْلُهَا ط
وَسَلِّمْ وَشَرِّفْ وَكَرِّمْ دَائِمًا ط

ફાયદો : કોઈ પણ પ્રકારની પરીક્ષામાં કામિયાબી માટે આ દુરુદ શરીફને અજીબ તાસીર પ્રાપ્ત છે. જો તાલિબે ઈલ્મ કે વિદ્યાર્થી દરેક નમાઝ પછી ૧૧ (અગિયાર) વખત પઢીને પરીક્ષામાં કામિયાબી માટે દુઆ કરતો રહેશે, તો અલ્લાહ તઆલા સુંદર કામિયાબી અપર્ણ કરશે. વિશેષ રૂપે મૌખિક પરીક્ષા પહેલાં ૧૧ (અગિયાર) વખત છાતી પર દમ કરવાથી જવાબો આસાન થઈ જાય છે અને કોઈ પણ પ્રકારનો ગભરાટ થતો નથી.

(‘ઝરીઅતુલ્ વુસૂલ’...૧૫૨)

[૨૦]

બેરોજગારીથી છુટકારો મેળવવા અને હલાલ રોજગાર પ્રાપ્ત કરવા માટેનું અત્યંત અસરકારક દુરુદ શરીફ

اَللّٰهُمَّ صَلِّ عَلَى مُحَمَّدٍ وَعَلَىٰ آلِ مُحَمَّدٍ وَهَبْ لَنَا،
اَللّٰهُمَّ مِنْ رِّزْقِكَ الْحَلَالَ الطَّيِّبَ الْمُبَارَكَ مَا
تَصُوْنُ بِهِ وُجُوْهَنَا عَنِ التَّعَرُّضِ اِلَىٰ اَحَدٍ مِّنْ
خَلْقِكَ وَاجْعَلْ لَّنَا، اَللّٰهُمَّ اِلَيْهِ طَرِيْقًا سَهْلًا مِّنْ
غَيْرِ تَعَبٍ وَلَا نَصَبٍ وَلَا مِنَّةٍ وَلَا تَبِعَةٍ وَجَنِّبْنَا،
اَللّٰهُمَّ الْحَرَامَ حَيْثُ كَانَ وَاَيْنَ كَانَ وَعِنْدَ مَنْ

كَانَ وَحُلْ بَيْنَنَا وَبَيْنَ اَهْلِهِ ط وَاَقْبِضْ عَنَّا اَيْدِيَهُمْ
وَاصْرِفْ عَنَّا قُلُوْبَهُمْ ط حَتَّى لَا نَتَقَلَّبَ اِلَّا فِیْهَا
یُرْضِیْكَ ط وَلَا نَسْتَعِیْنُ بِنِعْمَتِكَ اِلَّا عَلٰی مَا تُحِبُّ
بِرَحْمَتِكَ يَا اَرْحَمَ الرَّاحِمِیْنَ!

ફાયદો : જો કોઈ માણસ આર્થિક સંકડામણ-તંગદસ્તી, બેરોજગારી અને ભૂખમરાનો શિકાર હોય અને કોઈ પણ રીતે એનાથી છુટકારો મેળવવાનો માર્ગ મળતો ન હોય, તો દરેક નમાઝ પછી ૭ (સાત) વખત અને મગરિબ પછી ૭૧ (ઈકોતેર) વખત આ દુરુદ શરીફ પઢીને ખૂબ નમ્રતા અને કાકલૂદીપૂર્વક દુઆ કરશે, તો બહુ જલદી હલાલ રોજગાર નસીબ થશે અને પુષ્કળ રોઝી મળતી થઈ જશે. અત્યંત અનુભવસિદ્ધ (મુજરબ) અમલ છે.

(‘ઝરીઅતુલ્ વુસૂલ’...૬૨)

اَللّٰهُمَّ صَلِّ عَلَى مُحَمَّدٍ مِّلًا السَّمَوَاتِ
وَمِْلًا الْاَرْضِ وَمِْلًا الْعَرْشِ الْعَظِيْمِ ط